



ആയിശ സജ്ന

ഇതൊരു നനവുള്ള സംസാരമാണ്. ഭൗതികതയുടെ കണ്ണഞ്ചിപ്പിക്കുന്ന പളപളപ്പിൽ നിന്നും വികല വിശ്വാസങ്ങളുടെ ചങ്ങലക്കെട്ടുകളിൽ നിന്നും രക്ഷപ്പെട്ട് ധവളശോഭയാർന്ന ഇസ്‌ലാമിന്റെ സുന്ദരതീരത്തേക്ക് നടന്നുകയറിയ ഒരു കൂട്ടം അമുസ്‌ലിം പെൺകുട്ടികളുടെ അനുഭവങ്ങളുടെ കഥ. റോക്കും പോപ്പും സിനിമാറ്റിക് ഡാൻസും മാത്രമല്ല കൊന്തയും ജപമാലയും ചില്ലുകുട്ടിലെ കൺതുറക്കാത്ത കളിമൺ പ്രതിമകളും ജീവിതമോക്ഷത്തിനായി ഒന്നും നൽകുന്നില്ലെന്ന് തിരിച്ചറിഞ്ഞ് ഏകനും അതിദീയനുമായ സ്രഷ്ടാവിന്റെ ആദർശത്തെ പ്രണയിച്ച് സർവ്വവും ഉപേക്ഷിച്ചുപോന്ന ഒരു പറ്റം 'ജിഹാദികളുടെ' തുറന്നുപറച്ചിൽ. സൃഷ്ടിച്ച് സംരക്ഷിച്ച് വഴിനടത്തുന്ന ലോകരക്ഷിതാവിന്റെ ദർശനങ്ങളെ നെഞ്ചേറ്റി എന്നതിന്റെ പേരിൽ, പിറന്നുവീണ വീടും കളിച്ചുവളർന്ന മണ്ണും വെടിഞ്ഞ് ഉറുവരെയും ഉടയവരെയും ഉപേക്ഷിച്ച് പരുപരുത്ത ജീവിതയാഥാർഥ്യങ്ങളിലേക്ക് കാലേടുത്തുവെച്ച ഏതാനും മലയാളി പെൺകുട്ടികളുടെ അനുഭവങ്ങളുടെ പങ്കുവെക്കൽ. ഇതിൽ സെൻസേഷനുകൾ ഉണ്ടായിരിക്കാമെന്നില്ല; എക്‌സ്‌ക്യൂസിവുകളും 'ഞെട്ടിപ്പിക്കുന്ന റഹസ്യങ്ങളും' കണ്ടെത്താൻ കഴിഞ്ഞെന്നും

വരില്ല. ശീതീകരിച്ച അരമനകളിലിരുന്ന് ‘പൊള്ളുന്ന യാഥാർഥ്യങ്ങളെ’ കുറിച്ച് തുടർലേഖനമെഴുതുന്ന മാധ്യമതന്ത്രശാസ്ത്രജ്ഞൻമാരുടെ മാധ്യമഭാഷയോളം എരിവും പുളിയും കണ്ടെത്താനും കഴിഞ്ഞേക്കില്ല. പക്ഷേ കഴിഞ്ഞ മൂന്ന് മാസത്തോളം സ്റ്റേജുകളും ചാനൽമുറികളും ആഘോഷിച്ചതും ഒടുവിൽ ‘കേരളത്തിൽ ലൗ ജിഹാദ് കണ്ടെത്തിയില്ല’ എന്ന കോടതിയുടെ പ്രയോഗത്തെ കുറ്റസമ്മതമെന്നോണം മൂന്ന് കോളം തലക്കെട്ടാക്കി ഫയൽ മടക്കിയതുമായ ഒരു വിഷയത്തിൽ കാണാതെ പോയ ഗർഗഭങ്ങളുടെയും നെടുവീർപ്പിന്റെയും അടക്കിപ്പിടിച്ച തേങ്ങലുകളുടെയും കഥകൾ ഇതിൽ കാണാം. മാസങ്ങളായി മലയാള പ്രസിദ്ധീകരണങ്ങളിലൂടെ നിങ്ങൾ കണ്ടുകൊണ്ടിരിക്കുന്ന ഇരകൾക്കു വേണ്ടി കണ്ണീർപൊഴിക്കുന്ന വേട്ടക്കാരുടെ പതിവു ഏറ്റുപറച്ചിലുകളല്ല ഇത്. മറിച്ച് ഇരകളെന്നും ഈയാംപാറ്റകളെന്നും, അപകൃഷ്ട പ്രണയത്തിന്റെ ബലിയാടുകളെന്നും മാധ്യമങ്ങൾ വിശേഷിപ്പിച്ച നിരവധി ‘ജിഹാദി പെൺകുട്ടികളുടെ ഒരു സൗഹൃദ സംഭാഷണം; ഇസ്‌ലാമിനെ പ്രണയിച്ച അവരുടെ പച്ചയായ തുറന്നുപറച്ചിലുകൾ.



ഇത് ഡോക്ടർ മീന. പ്രണയ റിക്രൂട്ടിംഗിന് കേരളത്തിൽ നേതൃത്വം നൽകിയവളെന്ന് ഒരു മലയാള പത്രം രണ്ടുകോളം ഫോട്ടോസഹിതം വിശേഷിപ്പിച്ച യുവതി. സ്വവസതിയിലിരുന്ന് മേൽ ആരോപണങ്ങൾക്ക് മറുപടി പറയുമ്പോൾ മീനയുടെ വാക്കുകൾക്ക് രോഷത്തിന്റെ ചുട്. തന്റെ പ്രസംഗം കേരളത്തിലെ യുവതികളെ പ്രണയകുരുക്കിൽ പെടുത്താനാണെങ്കിൽ അത് യൂട്യൂബിൽ അപ്‌ലോഡ് ചെയ്യുമായിരുന്നോ? രഹസ്യമായി വിദ്യാർത്ഥികൾക്കിടയിൽ പ്രചരിപ്പിക്കുകയായിരുന്നില്ലേ ചെയ്യുക! മീന ചോദിക്കുന്നു. തീർച്ചയായും മതപ്രബോധനം ആ പ്രസംഗത്തിന്റെ ഭാഗം തന്നെയായിരുന്നു. മതപ്രബോധനരംഗത്തേക്ക് കടന്നുവരാൻ അതിൽ സദസ്സിനെ ഉദ്ബോധിപ്പിക്കുന്നുമുണ്ട്. മതപ്രബോധനം ഓരോ മുസ്‌ലിമിന്റെയും ബാധ്യതയാണുതാനും. പക്ഷേ ഇവരിൽ പ്രചരിപ്പിക്കുന്ന ഏതെങ്കിലും ഹിഡൺ പ്രബോധനത്തിനോ ജിഹാദിനോ അതിൽ പ്രേരിപ്പിക്കുന്നില്ല. ‘ജിഹാദ്’ എന്ന സംജ്ഞ ഇസ്‌ലാമിൽ പരമപരിശുദ്ധമായ ഒന്നിനെ കുറിക്കാനാണ് ഉപയോഗിക്കുന്നത്. എന്നാൽ ഈ പദത്തെ ഏറ്റവും തരംതാഴ്ന്ന നില വാരത്തിലേക്ക് കൊണ്ടുവന്നുവെന്നതാണ് വിമർശകർ ചെയ്ത ഒന്നാമത്തെ തെറ്റ്.

തന്റെ അനുഭവ വിവരണപ്രസംഗത്തിൽ സന്നിഹിതരായ വരുടെ മുഖം മാച്ച്ചുക്കളെത്താണ് ചിത്രീകരണം നടത്തിയതെന്ന് പ്രചരിപ്പിക്കുന്നവർ ഒരിക്കലേങ്കിലും ആ പ്രസംഗം മുഴുവൻ കണ്ടിട്ടുണ്ടോ എന്ന കാര്യം സംശയമാണ്. സ്റ്റേജിലെ ബാനറിൽ കൃത്യമായി പ്രോഗ്രാമിന്റെ പേരും തീയതിയും രേഖപ്പെടുത്തിയത് കാണാത്തവരായിരിക്കില്ല ഇത് പ്രചരിപ്പിക്കുന്ന ആളുകൾ. കേരളത്തിലെ ഒരു പ്രമുഖ മുസ്‌ലിം സംഘടന നടത്തിയ പ്രസ്തുത പരിപാടിയിുടെ സി.ഡികൾ ഇന്നും വിപണിയിൽ ലഭ്യമാണ്. അതെല്ലാം സൗകര്യപൂർവ്വം വിസ്മരിച്ച് അനാവശ്യ പുകമറകൾ സൃഷ്ടിക്കാനാണ് ഹിന്ദുത്വ സംഘടനയും അവരുടെ കൂലിയെഴുത്തുകാരും ശ്രമിക്കുന്നത്. മീന പറയുന്നു.

ഒരു തികഞ്ഞ യാഥാസ്തിക ബ്രാഹ്മണ കുടുംബത്തിൽ ജനിച്ച മീന തന്റെ മതംമാറ്റ അനുഭവം ഇങ്ങനെ വിവരിക്കുന്നു: “ഹൈന്ദവചാരങ്ങൾ കണിശമായി പുലർത്തിപ്പോരുന്ന കുടും

ബമായിരുന്നു എന്റേത്. സ്വന്തമെന്ന് പറയാനുള്ള വിശ്വാസ ചാരങ്ങളെല്ലാം അച്ഛനമ്മമാരിൽ നിന്നാണ് പകർന്നു കിട്ടിയത്. തങ്ങളുടെ അനുഷ്ഠാനങ്ങൾക്കപ്പുറത്ത് മറ്റൊരുമതവിശ്വാസം സമൂഹത്തിലുണ്ടെന്ന് ചിന്തിച്ചിട്ട് പോലുമില്ലാതിരുന്ന കുട്ടിക്കാലം. ഇതര മതദർശനങ്ങളെ കുറിച്ച് കേൾക്കാൻ തുടങ്ങുന്നതുതന്നെ മെഡിക്കൽ കോളജിൽ എം.ബി.ബി.എസിന് പഠിക്കുമ്പോൾ. പലപ്പോഴും മറ്റുപല മതദർശനങ്ങളുമായി മാറ്റുറച്ചുനോക്കുമ്പോൾ തന്റെ വിശ്വാസത്തിലെ പരാധീനതകൾ, ഹിന്ദുദർശനങ്ങളെ കുറിച്ചുള്ള തന്റെ അജ്ഞത കൊണ്ടു കൂടിയല്ലെന്ന് ആശ്വസിക്കാൻ ശ്രമിച്ചിട്ടുണ്ട്; പ്രത്യേകിച്ച് ഏകദൈവാരാധനയേയും മരണാനന്തരജീവിതത്തെയും കുറിച്ച്. അപ്പോൾ ഹിന്ദുദർശനത്തെക്കുറിച്ചുള്ള തന്റെ അജ്ഞതയുള്ള പരിഹാരം കൂടി തേടിയാണ് എം.ബി.ബി.എസ് പഠനകാലത്ത് ഗീതാക്ലാസിൽ ചേരാൻ ആരംഭിച്ചത്. ഭഗവദ്ഗീതയെ കുറിച്ചെങ്കിലും ആഴത്തിൽ പഠിക്കണമെന്നും അതുവഴി ഇതര മതദർശനങ്ങളെ തടയാനുള്ള കരുത്താർജ്ജിക്കണമെന്നുമായിരുന്നു ഉദ്ദേശം. അന്നുവരെ മനസ്സിനെ അലട്ടിയിരുന്ന ഒരുപാട് ചോദ്യങ്ങൾക്ക് ഉത്തരം തേടിയിരുന്നില്ല പഠനം. പക്ഷേ പഠിക്കുംതോറും ചോദ്യങ്ങൾ സർപ്പാകാരം പൂണ്ട് തന്നെ



ത്തന്നെ തിരിഞ്ഞുകൊത്താൻ തുടങ്ങി.

എം.ബി.ബി.എസ് അവസാന വർഷമാവുമ്പോഴേക്കും അത് വരെ അവഗണിച്ചിരുന്ന ഇസ്‌ലാമിനെ കുറിച്ച് പഠിക്കാനുള്ള അഭിവാഞ്ച കൂടിക്കൂടി വന്നു. മരണാനന്തരജീവിതത്തെ കുറിച്ചുള്ള ഖുർആനികാധ്യാപനങ്ങൾ ഏതൊരു പരിതസ്ഥിതിയിൽ ജീവിക്കുന്ന മനുഷ്യന്റെയും ചോദ്യങ്ങളെ തൃപ്തിപ്പെടുത്താൻ പോന്നത് തന്നെയാണ്.

ആയിടക്ക് മെഡിക്കൽ കോളജ് ക്യാമ്പസിൽ നടന്ന ‘ജ്യോതിർഗമയ’ എന്ന പ്രോഗ്രാം ജീവിതത്തിനു വലിയൊരു വഴിത്തിരിവായി. പ്രഥമ ചോദ്യകർത്താവായി പ്രസ്തുത പരിപാടിയിൽ പങ്കെടുത്ത തന്റെ സംസാരങ്ങൾ ഇന്നും ഇന്റർനെറ്റിൽ ലഭ്യമാണ്. ‘മീറ്റ് ദ റിവേർട്ട്’ പരിപാടിയെ പ്രണയ മതംമാറ്റത്തിന്റെ ശംഖൊലിനാദമായി പരിചയപ്പെടുത്തുന്ന മാധ്യമ നിരൂപകരെന്തേ ഈ വീഡിയോ ക്ലിപ്പ് കാണാതെപോയത്? മീന വീണ്ടും പുതിയ സംഭവവികാസങ്ങളിലേക്ക് മനം തുറക്കുന്നു.



“കാത്തോലിക് ബിഷപ്പ് കൗൺസിലിന്റെ അരമനയിൽ നിന്ന് കൂത്തിക്കുറിച്ച കണക്കുമായി നടന്നവർക്കേന്തേ വസ്തു

താപരമായി ഈ വിഷയങ്ങളോട് സംവദിക്കുന്നവരുടെ മുമ്പിൽ നാവീരങ്ങളിപ്പോയത്? മനോരമ ന്യൂസ് ചാനൽ ചർച്ചയിൽ പങ്കെടുത്ത് വ്യാജ കണക്കുകൾ ഉദ്ധരിച്ച് കുടുങ്ങിപ്പോയ സംഘപരിവാർ ബുദ്ധിജീവിയുടെ ദുരവസ്ഥയെ കുറിച്ച്, തിരുവനന്തപുരത്തു നിന്നും എഞ്ചിനീയറിംഗ് പഠനവേളയിൽ ഇസ്‌ലാം സ്വീകരിച്ച വിധുവിന്റേതാണ് ചോദ്യം. “കൂട്ടിയിണക്കാൻ കഴിയാത്ത അക്കങ്ങൾ കൊണ്ടോ വിളക്കിയിണക്കാൻ കഴിയാത്ത വാക്കുകൾക്കൊണ്ടോ തമസ്കരിക്കാൻ കഴിയുന്ന ഒന്നല്ല ഇസ്‌ലാമികദർശനം. ഒരിക്കലേങ്കിലും അതിന്റെ മാധുര്യം അനുഭവിച്ചവർക്കറിയാം അത് ജീവിതത്തിൽ നൽകുന്ന ശാന്തിയും സമാധാനവും. കേവലം ചില പ്രണയനാടകങ്ങളിലൂടെ മതതീവ്രവാദത്തിൽ ചെന്നുവീഴാൻ മാത്രം ദുർബലരാണോ അഭ്യസ്തവിദ്യരായ ക്യാമ്പസിലെ പെൺകുട്ടികൾ. സർക്കാർ നിശ്ചയിച്ച പ്രായപൂർത്തി വയസ്സേങ്കിലും പരിഗണിക്കാൻ ഇത്തരം ആരോപണം ഉന്നയിക്കുന്നവർ ശ്രദ്ധിക്കേണ്ടതില്ലേ!” ഇലക്ട്രോണിക് എഞ്ചിനീയറിംഗിൽ റാങ്കുകാരിയായ മറിയം വിധു ചോദിക്കുന്നു.

ഹിന്ദുമതവിശ്വാസി കൂടിയായ അച്ഛന്റെ സഹോദരപുത്രന്റെ വാക്കുകൾ സത്യമതത്തിലേക്കെത്തിക്കാൻ പ്രേരകമായ കഥയാണ് മറിയം വിധു വിജയൻ പറയാനുള്ളത്. അച്ഛന്റെ മരണം തളർത്തിയ ശോകമുകമായ ഒരു സായംസന്ധ്യയിലായിരുന്നു മനുവിന്റെ ചോദ്യം. താനിതുവരെ ആരാധിച്ചുകൊണ്ടിരുന്ന കല്ലിൽ കൊത്തിയ മുഴുവൻ വിഗ്രഹങ്ങളും നിരൂപകാരികളാണെന്ന് ആദ്യമായി തോന്നിത്തുടങ്ങിയ നിമിഷം! തന്നോട് ഏതൊരു കാര്യത്തിനു വേണ്ടിയാണോ ക്ലാസിലെ മുസ്‌ലിം സുഹൃത്തുക്കൾ വീറോടെ വാദിച്ചത് അതേ കാര്യം ഒരു ഹിന്ദുവിശ്വാസി; അതും, തന്നെ ഏറെ അറിയുന്ന തന്റെ അച്ഛന്റെ സഹോദരപുത്രൻ പറഞ്ഞപ്പോഴുണ്ടായ അത്ഭുതം! സത്യത്തിൽ അതായിരുന്നു തന്റെ ഗൗരവപരമായ ഇസ്‌ലാമിക പഠനത്തിനുള്ള ആദ്യ പ്രേരണ.

വിഗ്രഹങ്ങളില്ലാത്ത, കല്ലും മരവും ചന്ദനധൂപവും മധ്യവർത്തികളുമില്ലാത്ത ഇസ്‌ലാമിന്റെ സുന്ദരമുഖത്തെ ആരാണ് പ്രണയിക്കാതിരിക്കുക. അടിമ-ഉടമ സമത്വവും, സ്ത്രീ-പുരുഷ സമത്വവുമെല്ലാം മറ്റേത് മതത്തിലാണ് ഇതിലേറെ കണ്ടെത്താൻ കഴിയുക... ഇസ്‌ലാമികദർശനത്തെ കുറിച്ചു പറയുമ്പോൾ വിധു വാചാലയായവുന്നു.



- പ്രണയിച്ച് മതംമാറിയ ഹിന്ദു പെൺകുട്ടികൾ-7500
- ഇതിനായി പ്രവർത്തിക്കുന്ന മദ്രസ്സകൾ-13
- തീവ്രവാദപ്രവർത്തനത്തിനായി ഉപയോഗപ്പെടുത്തുന്നവർ-1000
- ഹിന്ദുമതത്തിലേക്ക് തിരികെ വരാൻ ആഗ്രഹിക്കുന്നവർ- 3000

“നമ്മുടെ പെൺമക്കളെ രക്ഷിക്കൂ, രാജ്യത്തെ രക്ഷിക്കൂ” എന്ന ക്യാമ്പയിനിന്റെ ഭാഗമായി ശ്രീരാമസേനാ തലവൻ പ്രമോദ് മുത്തലിഖ് കർണാടകയിലെ ബംഗളൂരുവിൽ നടത്തിയ വാർത്താസമ്മേളനത്തിൽ പുറത്തുവിട്ട കണക്കുകളാണിത്. കണക്കിലെ അക്കങ്ങളുടെ എണ്ണം ചുരുങ്ങാനും ആയിരങ്ങൾ നൂറുകളാവാനും തുടർന്ന് ഒറ്റസംഖ്യയായി പരിണമിക്കാനുള്ള കാലയളവ് ആഴ്ചകളായിരുന്നു. അവസാനം അത് ചാമരാജ് നഗർ സ്വദേശിനി സിൽരാജിലും ഭർത്താവ് മലയാളിയായ അഷ്ക്കറിലും മാത്രം ഒതുങ്ങി. കഴിഞ്ഞ നവംബർ പതിനാലിന് അഷ്ക്കറിനെ കുറ്റവിമുക്തനാക്കിക്കൊണ്ട്, കർണാടകാ



സംസ്ഥാനത്ത് ഒറ്റപ്രണയ മതംമാറ്റവും നടന്നിട്ടില്ലെന്ന കോടതിവിധിയോടുകൂടി അവശേഷിച്ച ഗ്യാസുകൂടി നഷ്ടപ്പെട്ട അവസ്ഥയിലാണ് ശ്രീരാമസേനാ അംഗങ്ങൾ. ദക്ഷിണ കാനറയിലും, ഉഡുപ്പി മേഖലകളിലുമടക്കം കർണാടക സംസ്ഥാനത്തിന്റെ വിവിധ ഭാഗങ്ങളിലേക്കായി തയ്യാർ ചെയ്തുവച്ച ലക്ഷക്കണക്കിന് ബോധവൽക്കരണ സി.ഡികളുടെയും ലഘുലേഖകളുടെയും പോസ്റ്ററുകളുടെയും 2500 വളണ്ടിയർമാരുടെയും ‘ഭീകര വിവരണങ്ങൾ’ ഒടുക്കം ജലരേഖയായി അവസാനിച്ചു.

കർണാടക സംസ്ഥാനത്ത് പ്രണയമതംമാറ്റത്തിന്റെ പേരിൽ നടന്ന നാടകകോലാഹലങ്ങളുടെ നിജസ്ഥിതി, കണക്കുകൾ നിരത്തി പൊളിച്ചെഴുതുകയാണ് അവിടെ നിന്നും ഇസ്‌ലാംമതം ആശ്ലേഷിച്ച ഡോക്ടർ റസിയ. “മതം മാറ്റ പ്രണയത്തിന്റെ ആദ്യ വാർത്തകൾ എത്തുന്നത് മംഗലാപുരത്തു നിന്നുമാണ്. ഇതിനായി മുഖം മറച്ച് ചാനലുകൾക്കു മുന്നിൽ പ്രത്യക്ഷപ്പെട്ട പലരുടെയും തനിനിറം തനിക്ക് വ്യക്തമായി അറിയാം.” റസിയ അവകാശപ്പെടുന്നു. “നാലാൾ കേൾക്കെ പറയാൻ കഴിയാത്ത ചില വൈയക്തിക താൽപര്യങ്ങൾക്കു വേണ്ടിയാണ് ഇതിനെ ജനമധ്യത്തിലേക്ക് ഇറക്കാൻ നേതൃത്വം നൽകിയ പലരും പ്രവർത്തിച്ചിട്ടുള്ളത്. അവരടക്കം ഇതിൽ തെറ്റുധരിക്കപ്പെട്ട മുഴുവനാളുകൾക്കും അല്ലാഹു സന്മാർഗം നൽകട്ടെ എന്നേ പ്രാർഥിക്കാനുള്ളൂ.” റസിയ പറഞ്ഞുനിർത്തുന്നു.

കാറും ബൈക്കും മൊബൈലും പോക്കറ്റുമണിയുമടങ്ങുന്ന മോഹനവാഗ്ദാനങ്ങളാണ് ചെറുപ്പക്കാരെ ഇത്തരം കർമ്മങ്ങളിലേക്ക് ആകർഷിക്കുന്നതെന്ന മാധ്യമകണ്ടുപിടുത്തങ്ങളെ റസിയ പരിഹസിക്കുകയാണ്. ഇസ്‌ലാമിന്റെ ശീതളച്ചായയിൽ നിന്ന് ലഭിക്കുന്ന ഈ സമാധാനം ഏതു ഭൗതികസുഖങ്ങളിൽ നിന്നാണ് നേടാനാവുക?



സ്വന്തമെന്ന് പറയാനുള്ളത് മുഴുവൻ ഉപേക്ഷിച്ച് ഉടുത്ത ഡ്രസ്സ് മാത്രമായി പടിയിറങ്ങിയപ്പോഴും ഞാനനുഭവിച്ച അവാച്യമായ ആനന്ദം! പിന്നീട് ഇരുപത് വർഷത്തിനിടയിലെ ജീവിതത്തിൽ എനിക്ക് കൈവന്നിട്ടില്ലാത്ത ഒന്നായിരുന്നു അത്. മാത്രമല്ല, നാളെ മരണാനന്തരജീവിതത്തെ കുറിച്ച സുന്ദരപ്രതീക്ഷകളും.

ഖുർആനിലെ ഭൂണശാസ്ത്ര പരാമർശങ്ങളായിരുന്നു റസിയയുടെ ഹൃദയം കീഴടക്കിയത്. എം.ബി.ബി.എസ് പഠനരംഗത്തുപോലും ഏറെ തലവേദന സൃഷ്ടിച്ച ഭൂണശാസ്ത്രവിഷയങ്ങൾ വളളിപ്പുള്ളി തെറ്റാതെ 1400 വർഷങ്ങൾക്കു മുമ്പ് നിരക്ഷരനായ ഒരു ആട്ടിയന്റെ നാവിലൂടെ ലോകം ശ്രവിക്കുക! എന്ന സംബന്ധിച്ചിടത്തോളം അചിന്ത്യമായിരുന്നു അത്. പരമാവധി വായിക്കാനും അറിയാനുമുള്ള ജീജ്ഞാസയായിരുന്നു അക്കാലത്ത്. പടച്ചവൻ അതിന് തക്കതായ പ്രതിഫലവും തന്നു. അവന്റെ ഇഷ്ടപ്പെട്ട അടിമകൾക്കുമാത്രം നൽകുന്ന സന്മാർഗർശനം. ഭൗതിക സൗഭാഗ്യങ്ങൾ ഒന്നൊന്നായി കൊഴിഞ്ഞുപോവുമ്പോഴും പടച്ചവൻ നൽകിയ ഈ മഹത്തായ അനുഗ്രഹത്തിന്റെ ആഘാദത്തിൽ ജീവിതത്തെ സ്വയംസമർപ്പിക്കുകയാണ് റസിയ.



മതംമാറിയ തന്നെ വിവാഹം കഴിച്ചു എന്നതിന്റെ പേരിൽ അരലക്ഷം രൂപ ശമ്പളമുള്ള ഭർത്താവിന്റെ ജോലി നഷ്ടപ്പെട്ട സങ്കടത്തിലാണ് തിരുവനന്തപുരം സ്വദേശിനിയായ ശ്രുതി. ഭർത്താവ് അയ്യംബിനൊപ്പം വണ്ടുർ പുനപ്പാലയിലെ ഭർതൃവീട്ടിലിരുന്നാണ് ശ്രുതി 'സ്നേഹസംവാദം മാസിക'യ്ക്കായി മനസ്സുതുറന്നത്. എറണാകുളത്തെ ഒരു പ്രശസ്ത അമേരിക്കൻ കമ്പനിയിൽ ജോലി ചെയ്തിരുന്ന അയ്യംബിന് ഉത്തരവാദിപ്പെട്ടവരിൽ നിന്നുണ്ടായ മോശം പ്രതികരണമാണ് ജോലി നഷ്ടപ്പെടാൻ ഇടയാക്കിയത്. കൊച്ചിൻ സർവകലാശാലയിൽ നിന്ന് ഷിപ്പ് ഡിസൈനിംഗ് പാസായ ഈ യുവാവിന് ക്യാമ്പസ് സെലക്ഷൻ വഴിയാണ് കാക്കനാട്ടുള്ള അന്താരാഷ്ട്ര കമ്പനിയിൽ ജോലി കിട്ടിയത്. കമ്പനി ആവശ്യത്തിനായി അൾജീരിയയിൽ വിസിറ്റിലായിരുന്ന അദ്ദേഹത്തിന്, അതേ യാത്ര തീവ്രവാദത്തിനു വേണ്ടിയാണെന്ന് ചിത്രീകരിച്ചുകൊണ്ടുള്ള പോലീസുകാരുടെ സംസാരം തുടർജോലിക്ക് വിലാതമായി മാറി. ഒരു 'അമുസ്ലിം പെൺകുട്ടി'യാണ് തന്റെ ഭാര്യ എന്നതാണ് തീവ്രവാദത്തിന്റെ പ്രത്യക്ഷരേഖയായി ഇന്റലിജൻസ് കണ്ടെത്തിയതെന്ന് അദ്ദേഹം ഓർക്കുന്നു. ഡി.ഐ.ജി ജേക്കബ് പുനസുമായി ഇക്കാര്യം തുറന്ന് സംസാരിക്കാനും ഈ രംഗത്തുള്ള മുസ്ലിംവേട്ടയുടെ നിജസ്ഥിതി ബോധ്യപ്പെടുത്താനുമുള്ള അവസരം കൈവന്നത് മേൽപ്രശ്നത്തിന്റെ ഗുണപരമായ പരിണാമഗുപ്തിയായാണ് അയ്യംബ് വിലയിരുത്തുന്നത്.

“കല്യാണാലോചനയുമായല്ലാതെ ഒരിക്കൽ പോലും നേരിട്ട് കണ്ടിട്ടില്ലാത്ത തന്റെ ഭർത്താവുമായുള്ള വിവാഹബന്ധത്തെ ‘ലൗ മാരേജ്’ എന്നാണ് അവരുടെ അന്വേഷണ റിപ്പോർട്ടിൽ പോലീസുദ്യോഗസ്ഥർ എഴുതിച്ചേർത്തത് എന്നതാണ് ഏറ്റവും സങ്കടം. എന്റെ പഠനകാര്യങ്ങളും സ്വമേധയാ ഉള്ള മതാശ്ലേഷവുമെല്ലാം കൃത്യമായി വിവരിച്ച അന്വേഷണ ഉദ്യോഗസ്ഥന്മാരാണ് ഈ റിപ്പോർട്ട് കൊടുത്തതെന്നോർക്കണം. ശ്രുതി പറയുന്നു.

ഒരു ഇടത്തരം നായർ കുടുംബത്തിലാണ് ശ്രുതിയുടെ

ജനനം. ദൈവവിശ്വാസിയായ അമ്മയുടേയും ഇടതുപക്ഷക്കാരനായ അച്ഛന്റേയും ആദ്യ മകൾ. തിരുവനന്തപുരത്തെ പ്രശസ്തമായ ഒരു കോൺവെന്റ് സ്കൂളിൽ പഠിക്കുന്ന സമയത്ത് ക്രൈസ്തവവിശ്വാസത്തോട് ആഭിമുഖ്യം തോന്നി; അവരുടെ ആചാരങ്ങൾ പിന്തുടരുകയും ചർച്ചിൽ പോകുകയുമൊക്കെ ചെയ്യുമായിരുന്നു അന്ന്.

തിരുവനന്തപുരത്തെ ഒരു എഞ്ചിനീയറിംഗ് കോളജിൽ ഉപരിപഠനത്തിനായി തിരഞ്ഞെടുത്തതോടെ ദൈവവിശ്വാസത്തെ കുറിച്ചുള്ള സങ്കല്പമെല്ലാം മാറി. നിരീശ്വരവാദത്തിനു വേണ്ടി വാദിച്ചു നടന്ന കൂട്ടം ചങ്ങാതിമാരായിരുന്നു അന്ന് കൂട്ട്. അത്തരമൊരു ചുട്പിടിച്ച ചർച്ചയിലൊരിക്കൽ സ്രഷ്ടാവിന്റെ പ്രസക്തി വിവരിക്കുന്ന കഥയോട് കൂടിയ ഒരു മുസ്ലിം പെൺകുട്ടിയുടെ ചില ചോദ്യങ്ങളാണ് ജീവിതത്തെ മാറ്റിമറിച്ച തീരുമാനത്തിന് നാദിയായി വർത്തിച്ചത്. യഥാർഥ ദൈവസങ്കല്പം ഇസ്ലാമിൽ മാത്രമേയുള്ളൂവെന്ന തിരിച്ചറിവിന് അത് കാരണമായി.

ഇസ്ലാമികവിശ്വാസങ്ങളും കർമ്മങ്ങളും പഠിക്കാൻ നിരവധി പുസ്തകങ്ങളും പ്രസംഗ സി ഡികളും ഇന്റർനെറ്റ് സൈറ്റു



കളും ഉപയോഗപ്പെടുത്തിത്തുടങ്ങി. ഓർക്കുട്ടിൽ മുസ്ലിം പേരിൽ ഒരു ഐഡി ക്രിയേറ്റ് ചെയ്ത് മുസ്ലിം കമ്മ്യൂണിറ്റികളിൽ സന്ദർശനം പതിവാക്കി. ഇസ്ലാംമതം സ്വീകരിച്ചതോടെ സ്വാഭാവികമായുണ്ടായേക്കാവുന്ന ചില പൊട്ടലും ചീറ്റലുകളും മൊക്കെ വീട്ടിലുമുണ്ടായി. അൽഹംദുലില്ലാഹ്! ഇന്ന് പ്രശ്നങ്ങളൊന്നുമില്ല, സമാധാനപരമായി കുടുംബജീവിതം നയിക്കുന്നു.



പ്രണയത്തിന്റെ പേരിലാണ് പെൺകുട്ടികൾ മതം മാറുന്നതെന്ന ആരോപണത്തെ പൂർണ്ണമായി തള്ളുകയാണ് കന്യാസ്ത്രീയായിരുന്ന ഫാത്തിമ. “ഞങ്ങളുടെ അനുഭവം തന്നെ നോക്കൂ... പ്രേമിക്കാനെന്നല്ല പുരുഷൻമാരെ-പ്രത്യേകിച്ച് മറ്റു മതസ്ഥരെ കാണാൻപോലും കഴിയാത്ത ചുറ്റുപാടുകളിലാണ് ഞങ്ങൾ കന്യാസ്ത്രീകൾ വളർന്നുവരുന്നത്. ഈയൊരവസ്ഥയിൽ എങ്ങനെയാണ് പ്രണയിക്കാൻ അവസരമൊരുങ്ങുക? തങ്ങളുടെ ആദർശപാപുരത്തത്തെ മറച്ചുവെക്കാനുള്ള ഒരു പുകമറ മാത്രമാണ് ഇപ്പോൾ നടക്കുന്ന ഈ പുതിയ പ്രചാരണങ്ങളും ‘ജാഗ്രതാനോട്ടീസു’കളും.”

വർഷങ്ങളോളം കന്യാസ്ത്രീയായി ജീവിച്ച് ഒടുക്കം തിരുവസ്ത്രം അഴിച്ച് വെച്ച് സമൂഹമധ്യത്തിലിറങ്ങി സഭയുടെ

അകത്തളങ്ങളിൽ നടക്കുന്ന കൊള്ളരുതായ്മകൾ ആത്മാനുഭവങ്ങൾ എന്ന പേരിൽ വിളിച്ച് പറയുന്ന സിസ്റ്റർ ജെസ്മിയുടെ ആത്മാർത്ഥതയെ ചോദ്യം ചെയ്യുന്നുമുണ്ട് ഫാത്തിമ. “സഭയിൽ നടക്കുന്ന ഭൗതികവൈകല്യങ്ങളെ കുറിച്ച് മാത്രമേ സിസ്റ്റർ ജെസ്മി തന്റെ പുസ്തകത്തിൽ പരാമർശിക്കുന്നുള്ളൂ. യഥാർത്ഥത്തിൽ സഭ ഇന്നനുഭവിച്ച് കൊണ്ടിരിക്കുന്നത് കടുത്ത ആത്മീയദാരിദ്ര്യമാണ്. തിരുവസ്ത്രം ഉപേക്ഷിക്കുന്നവരുടെ മുമ്പിലുള്ള മുഖ്യവിഷയവും അത് തന്നെയാണ്. എന്നാൽ അത് മറച്ച് വെച്ച് സഭാധികാരികളുടെ അന്തഃപുരകഥകൾ മാത്രം ചർച്ച ചെയ്യുന്ന ജെസ്മി മറ്റുചില ഭൗതികലക്ഷ്യങ്ങളാണ് ലക്ഷ്യമാക്കുന്നത് എന്നാണ് മനസ്സിലാക്കാൻ കഴിയുന്നത്.”

“ജന്മസഹജമായ മാനുഷികവികാരങ്ങൾ നിഷേധിക്കപ്പെടുമ്പോൾ അതിനെ മറികടക്കാനുള്ള തര മനുഷ്യരിൽ അന്തർലീനമാണ്. മാങ്ങളിൽ അങ്ങനെ പലതും നടക്കുന്നുണ്ടെന്നും. അതിന്റെ ബാക്കിപത്രമാണ് ജെസ്മി പറഞ്ഞ ‘അമ്മയും കുഞ്ഞും കളി’കളും മറ്റും. പക്ഷെ ആദർശരംഗത്തെ വൈകല്യങ്ങളാണ് ക്രൈസ്തവമാക്കുകയും പുറത്തും അണികൾ അനുഭവിച്ച് കൊണ്ടിരിക്കുന്ന ഏറ്റവും വലിയ പ്രശ്നം. അതുകൊണ്ട് തന്നെ ‘അമ്മയും കുഞ്ഞും കളി’കളല്ല ‘പിതാവും പുത്രനും കളി’കളാണ് പുരോഹിതൻമാർക്ക് ഏറെ തലവേദന സൃഷ്ടിക്കുന്നത്. ഇരുരംഗത്തും ‘പരിശുദ്ധാത്മാവി’ന്റെ അഭ്യുത്ഥാനം പ്രശ്നങ്ങൾ സങ്കീർണ്ണമാക്കുന്നുമുണ്ട്. സത്യത്തിൽ, ബുദ്ധിമുട്ടുള്ളതല്ല ചിന്തിക്കുന്നവർക്കെന്നും തന്നെ കിസ്തുമതത്തിന്റെ ആണിക്കല്ലായ പിതാവ്, പുത്രൻ, പരിശുദ്ധാത്മാവ് എന്ന ത്രിയേകത്വ സങ്കല്പത്തിൽ വിശ്വസിക്കാൻ കഴിയില്ല. യുക്തിസഹമല്ലെന്ന് മാത്രമല്ല പ്രമാണങ്ങളുടെ പിൻബലവും ഇത്തരം വാദങ്ങൾക്കൊന്നുമില്ല. തിരുവസ്ത്രം ഉപേക്ഷിച്ചും തിരുവെഴുത്തുകളെ തള്ളിപ്പറഞ്ഞും ഇസ്‌ലാമിലേക്ക് ചേക്കേറാൻ ആളുകളെ പ്രേരിപ്പിക്കുന്ന ഘടകവും ഇതല്ലാതെ മറ്റൊന്നല്ല. പ്രണയവും ഭീകരതയുമെല്ലാം ഈ മനഃപരിവർത്തനത്തെ തടയാനായി അവർ കണ്ടെത്തിയ ചില പൊടിക്കൈകളാണ്.”

മതംമാറ്റവുമായി ബന്ധപ്പെട്ട പുതിയ വിവാദങ്ങളെക്കുറിച്ചുള്ള ചോദ്യങ്ങൾക്ക് ഉത്തരം പറയുകയാണ്, കർത്താവിന്റെ മണവാട്ടിയാവാൻ കൊതിച്ച് നീണ്ട പത്തുവർഷത്തോളം തിരുവനന്തപുരത്തെ ഒരു പ്രമുഖ കോൺവെന്റിൽ പഠനം നടത്തി ഒടുവിൽ തിരുവസ്ത്രം ഉപേക്ഷിച്ച് ഇക്കഴിഞ്ഞ 2008ൽ ഇസ്‌ലാംമതം പുൽകുക വഴി പുതിയ ജീവിതം തെരഞ്ഞെടുത്ത ആലപ്പുഴ സ്വദേശിനി ഫാത്തിമ. തൊട്ടടുത്ത ദിവസം നടക്കാനുള്ള തന്റെ വിവാഹത്തിന്റെ തിരക്കുകൾക്കിടയിലും ‘സ്നേഹസംവാദം മാസിക’യായി സംസാരിക്കാൻ സമയം കണ്ടെത്തി ഫാത്തിമ.



ജോലിസ്ഥലത്ത് നിന്നും സുഹൃത്ത് വഴി ലഭിച്ച ഒരു ലഘുലേഖയിൽ നിന്നാണ് എറണാകുളം സ്വദേശിനി ജലീല ഇസ്‌ലാമിനെ കുറിച്ച് പഠിച്ച് തുടങ്ങുന്നത്. നഴ്സിംഗിന് പഠിക്കുമ്പോഴും തുടർന്നും ഇത്തരം വിഷയങ്ങൾ കൂട്ടുകാരുമായി നിരന്തരം ചർച്ച ചെയ്യുകയും ചെയ്തിരുന്നു. അനിയത്തി ആസൂത്ര്യോടൊന്നിച്ചാണ് ജലീല ഇസ്‌ലാമിലേക്ക് കടന്നുവന്നത്.

“കാത്തോലിക് ബിഷപ്പ് കൗൺസിൽ സോഷ്യൽ ഫാർമണി സെക്രട്ടറി ജോണി കൊച്ചുപറമ്പിൽ പുറത്ത്വിട്ട നോട്ടീസിലെ പരാമർശങ്ങൾ യഥാർത്ഥത്തിൽ അവരുടെ പ്രതിഛായ തന്നെയാണ് വെളിവാക്കുന്നത്”. ജലീല പറയുന്നു. ഭൗതിക

പ്രലോഭനങ്ങളിലൂടെ കേരളത്തിൽ മതംമാറ്റത്തിന് തുടക്കം കുറിച്ചത് ക്രിസ്ത്യൻ മിഷണറിമാർ തന്നെയാണ്. ക്രൈസ്തവസഭയുടെ നിയന്ത്രണത്തിലുള്ള പല കോളജുകളിലും പ്രേഷിതപ്രവർത്തനങ്ങൾ നടത്തുന്നത് മുസ്‌ലിം നാമധാരികളായ ക്രൈസ്തവ സുവിശേഷകരാണ്. മുസ്‌ലിം ഭൂരിപക്ഷപ്രദേശമായ മഞ്ചേരിയിലെ ലൂഥറൻ സഭ നടത്തുന്ന ‘മർകസുൽ ബിഷാറ’ എന്ന ഒരു സ്ഥാപനം തന്നെ ഈ ആവശ്യത്തിനായി നിലനിന്നിരുന്നു. 1981ൽ ആരംഭിച്ച അതിന്റെ സ്ഥാപകലക്ഷ്യം തന്നെ പ്രലോഭനങ്ങളിലൂടെ മതപ്രബോധനം നിർവഹിക്കുക എന്നതായിരുന്നു. എന്നാൽ 1997ൽ സ്ഥാപക മേധാവിയായിരുന്ന മുസ്‌ലിം നാമധാരി ഒരുക്കങ്ങൾ സ്വദേശി നെച്ചിക്കുന്ന് ഫാദർ അലവി ലൈംഗികാരോപണത്തെ തുടർന്ന് രാജിവെച്ചപ്പോഴാണ് അവിടെ വന്നെത്തിയ ദരിദ്രയുവതികൾ അനുഭവിച്ച പീഡനങ്ങൾ ലോകമറിയുന്നത്. അനേകരെ പെരുവഴിയിലാക്കി കോഴിക്കോട് വെസ്റ്റ്ഹില്ലിൽ കഴിയുന്ന അദ്ദേഹത്തെ പോലുള്ളവർ ഇത്തരം ജാഗ്രതാനോട്ടീസുകൾ തള്ളുമോ, കൊള്ളുമോ എന്നറിയാൻ താൽപര്യമുണ്ട്. ജലീല പറയുന്നു.



“കേന്ദ്രമന്ത്രി വയലാർ രവി മുതൽ ഡി വൈ എഫ് ഐ സംസ്ഥാന അധ്യക്ഷൻ എം. ബി രാജേഷ് വരെ അന്യമതവിഭാഗത്തിൽ പെട്ട സ്ത്രീകളെ ഭാര്യയാക്കിയവരല്ല! അവരെ ഏതെങ്കിലും അന്വേഷണ ഉദ്യോഗസ്ഥർ ചോദ്യം ചെയ്തിരുന്നുവോ?” തന്നെപോലെതന്നെ അഞ്ച് വർഷം മുമ്പ് ഇസ്‌ലാം മതം സ്വീകരിച്ച ഭർത്താവ് ഖാലിദിനൊപ്പമിരുന്ന് നാദിയ ചോദിക്കുന്നു. ഇവരീ പറയുന്ന ‘നേട്ടങ്ങൾ’ ലഭ്യമാകണമെങ്കിൽ സർക്കാർ ഗസറ്റിൽ വിജ്ഞാപനം നൽകണം; അതിൽ പേര് രജിസ്റ്റർ ചെയ്യുന്നതോടെ ആർക്കും വായിക്കാൻ കഴിയുന്ന രേഖയായി അത് മാറുകയും ചെയ്യും. ഇത് നിലവിലുള്ളപ്പോൾ പിന്നെയെങ്ങനെ പ്രണയമതംമാറ്റത്തെ കുറിച്ചുള്ള ‘ഭീകരസംഖ്യ’യുമായി ഇവർക്ക് ഊരുചുറ്റാൻ കഴിയും? ജ്യോഗ്രഫിയിൽ ബിരുദാനന്തരബിരുദമുള്ള നാദിയ ചോദിക്കുന്നു.

ഹൈന്ദവ ആചാരങ്ങളൊന്നുപോലും മൂറ തെറ്റിക്കാതെ പാലിച്ച് പോന്നിരുന്ന പാലക്കാട് ജില്ലയിലെ ഒരു പുരാതന നായർ തറവാട്ടിൽ ജനിച്ച നാദിയക്ക് പി ജിക്ക് പഠിക്കുന്ന സമയത്ത് സുഹൃത്തുക്കളുമായുള്ള സംസാരമാണ് ഇസ്‌ലാമിലേക്കുള്ള വഴിതെളിയിച്ചത്. സൃഷ്ടിപുജയുടെ അർത്ഥശൂന്യത ബോധ്യമായതോടെ പകരംവെക്കാനുള്ള സ്രഷ്ടാവിന്റെ ദർശനങ്ങൾ തേടിയുള്ള അന്വേഷണമായി. ‘നിച്ച് ഓഫ് ട്രൂത്ത്’ നടത്തുന്ന ഇസ്‌ലാം കൺസ്പോണ്ടൻസ് കോഴ്സ് അതിനേറെ സഹാ



മതാശ്ലേഷണത്തിനും ‘തർബിതത്തുൽ ഇസ്‌ലാമി’ലെ പാ നത്തിനും ശേഷം വീട്ടിൽ തിരിച്ചെത്തിയതോടെ ജീവിതം ഏറെ ദുസ്സഹമാവുകയായിരുന്നുവെന്ന് ഫാത്തിമ ഓർക്കുന്നു. ഏതോ അന്യഗ്രഹത്തിൽ നിന്ന് വന്ന ജീവിയെപോലെ പരി ചയക്കാരടെങ്ങുന്ന വലിയ കുട്ടം ജനങ്ങൾ തന്നെ കാണാൻ ത്തിയതും പലതരം കുത്തുവാക്കുകളും പരിഹാസങ്ങളും നട ത്തിയതുമെല്ലാം ഇന്നെലെയെന്നപോലെ ഓർക്കുന്നു ഫാത്തിമ. രണ്ടു ദിവസത്തിന് ശേഷം തിരിച്ചെത്തിക്കാമെന്ന ഉറപ്പിന്മേൽ കൊണ്ടുവന്ന അവരെ ബന്ധുക്കളും നാട്ടുകാരുമടക്കം കടുത്ത മനോഹീഡനത്തിന് വിധേയമാക്കുകയായിരുന്നു. കൂടോത്രവും മാറണവുമെല്ലാം നടത്തുമ്പോഴും മനമുരുകിയുള്ള പ്രാർഥന മാത്രമായിരുന്നു ഏക ആശ്രയം. വീട്ടുകാരുടെ നിർബന്ധത്തി നൊടുവിൽ കൊളത്തൂർ അങ്ങൈതാശ്രമത്തിൽ പോയി സ്വാമി ചിദാനന്ദപുരിയെ കണ്ട അനുഭവവും ഓർക്കുന്നുണ്ട് ഫാത്തിമ. “പ്രേമക്കണിയിൽ വീഴ്ത്തി തന്നെ ഉപയോഗിച്ച് വലിച്ചെറി യുമെന്നായിരുന്നു സ്വാമിജിയുടെ കണ്ടത്തൽ. ഇത് പറയാ നായി അദ്ദേഹം ഉപയോഗിച്ച ഭാഷയുടെ നിലവാരം ഒരു ആശ്ര മമമാധിപതിക്ക് യോജിച്ചതല്ലെന്ന് അപ്പോൾ തന്നെ എനിക്ക് തിരിച്ച് പറയേണ്ടി വന്നു.” ഇസ്‌ലാമിനെ പ്രതിനിധീകരിക്കുന്ന

◆ ◆ ◆

“മിശ്രവിവാഹത്തിന് ആളെ ക്ഷണിച്ചുകൊണ്ട് പരസ്യം ചെയ്യാൻ മാത്രമായി കോളം നൽകുന്നൊരു മാസികയുണ്ട് യുക്തിവാദികൾക്ക്. മിശ്രവിവാഹത്തെ പ്രോത്സാഹിപ്പിച്ചും വിവാഹിതരുടെ ഫോട്ടോ പ്രസിദ്ധീകരിച്ചും ‘മിശ്രവിവാഹ വേദി’ എന്ന പേരിൽ അതിനായി മാത്രം ഒരു മാതൃകയ്ക്ക് ബുറോ സംഘടിപ്പിച്ചുവെല്ലാം ഈ ഉദ്യമത്തെ ആവുന്നത്ര പ്രോത്സാഹിപ്പിക്കുന്നുമുണ്ട് യുക്തിവാദികൾ. എന്നാൽ മറ്റു മതത്തിലുള്ള ആളുകൾ ഇസ്‌ലാമിലെത്തി അവരുമായി വിവാഹം ചെയ്യാൻ



യൂനാൻ ഏറെ അസഹിഷ്ണുതയോടെയാണ് ഇവർ നോക്കി കാണുന്നത്. ഇക്കാര്യത്തെ കുറിച്ചെഴുതുമ്പോൾ യൂക്രിവാദി ലേഖകരുടെ ഭാഷക്ക് കാവി നിറമുണ്ട്. ഏറ്റവും പുതിയ ലക്കം ‘യൂക്രിവിചാരം മാസിക’ തന്നെ എടുത്തു നോക്കൂ. ഇടക്കിടെ ‘സ്നേഹസംവാദം മാസിക’യിൽ തല കാണിച്ച് അടിവാങ്ങി പോവാനുള്ള അവരുടെ ഒരു വലിയ കോളമിസ്റ്റിന്റെ ലേഖനമുണ്ടതിൽ. (‘സ്നേഹസംവാദം മാസിക’യിൽ ‘വായനക്കാരുടെ കോള’ത്തിൽ ഒക്ടോബർ ലക്കം അദ്ദേഹം എഴുതിയ പ്രസ്തുത ലേഖനത്തിന് പ്രണയ മതമാറ്റത്തെ കുറിച്ച് മൂന്നു കോളം ആമുഖം കൊടുത്ത് പുതിയ ലേഖനമാക്കി അവതരിപ്പിക്കുകയാണ് അതിൽ ചെയ്തിരിക്കുന്നത്.) കോടതികൂടി തെറ്റാണെന്ന് സമ്മതിച്ച മേൽ പ്രശ്നം ഇസ്ലാമിന്റെ കാര്യത്തിൽ ഇപ്പോഴും നിർബാധം നടക്കുന്നുണ്ടെന്നാണ് ലേഖകന്റേതായി അതിൽ വന്ന വലിയ കണ്ടെത്തൽ. ഇവരുടെ ഇരട്ടത്താപ്പിന് ഇതിൽപരം തെളിവെന്ത് വേണം?”

എറണാകുളത്ത് വൈറ്റിലയിൽ താമസിക്കുന്ന ആദികടക് എഞ്ചിനീയറായ സാറയുടേതാണ് ചോദ്യം. തന്റെ സിവിൽ എഞ്ചിനീയറിംഗ് പഠനവേളയിൽ കൂട്ടുകാരികളുമായി നടന്ന സംസാരത്തിലാണ് സാറ ഇസ്‌ലാമിനെ കണ്ടെത്തുന്നത്. പഠനസമയത്ത് റൂംമേറ്റുകളിൽ നിന്നും മറ്റുമായി കൂടുതൽ പഠി

ക്കാൻ അവസരം ലഭിച്ചു. 2009ൽ എറണാകുളത്ത് വെച്ചു നടന്ന ‘സാൽവേഷൻ ഇന്റർനാഷണൽ എക്സിബിഷനോ’ടെ തന്റെ ജീവിതലക്ഷ്യം താൻ സ്വയം കണ്ടെത്തുകയായിരുന്നുവെന്ന് സാറ പറയുന്നു.



സ്ത്രീകളുടെ അവകാശങ്ങൾക്കുവേണ്ടി മുറവിളി കൂട്ടിയും ചുരുട്ടുത്ത് സമരം നടത്തിയുമെല്ലാം ജനശ്രദ്ധ നേടിയെടുത്ത കേരളത്തിലെ ഫെമിനിസ്റ്റുകളൊന്നും തന്നെ അവർക്ക് വിയോജിപ്പില്ലാത്ത-പ്രായപൂർത്തിയായ പെൺകുട്ടികൾക്ക് പ്രേമിക്കാനുള്ള-അവകാശങ്ങൾക്കുവേണ്ടി ഒന്നു ചെറുവിരൽ അനക്കാൻ പോലും തയ്യാറാവാത്തതിൽ അത്ഭുതപ്പെടുകയാണ് കേരള-കർണാട അതിർത്തിപ്രദേശമായ മഞ്ചേശ്വരത്തെ മിയാപദവിൽ നിന്നും ഇസ്ലാം സ്വീകരിച്ച സാജിദ.

പ്രണയ മതമാറ്റത്തിന്റെ ആദ്യ ഊര പ്രശസ്ത സാഹിത്യ കാരിയായ മാധവിക്കുട്ടിയിരുന്നു എന്ന് ലീലാമേനോനെ പോലുള്ള എഴുതിത്തെളിഞ്ഞ പത്രപ്രവർത്തക പരഞ്ഞിട്ടു കൂടി കപടമൗനം ഭജിക്കുകയാണ് കേരളത്തിലെ ഫെമിനിസ്റ്റ് ബുദ്ധിജീവികൾ. ഇതിനേക്കാൾ ഭേദം കർണാടകാ സംസ്ഥാനമാണെന്നാണ് സാജിദയുടെ അഭിപ്രായം. സിൽജ-അഷ്ക്കർ കേസിൽ സിൽജയോട് മൂന്നുമാസം മാതാപിതാക്കൾക്കൊപ്പം പോകാൻ പറഞ്ഞ കോടതി തീരുമാനത്തെ ‘ഞെട്ടിക്കുന്ന വിധി’ എന്ന് പറഞ്ഞാണ് കർണാടകയിലെ ‘ജനാധിപത്യ മഹിളാ അസോസിയേഷൻ’ന്റെ കർണാടകാ നേതൃത്വം പ്രതികരിച്ചത്. മാത്രമല്ല ‘പീപ്പിൾസ് യൂണിയൻ ഫോർ സിവിൽ ലിബർട്ടീസ്’ (പി.യു.സി.എൽ) കർണാടകാഘടകം ഇതിനെതിരെ പെറ്റീഷൻ നൽകാനും തയ്യാറായി. നിരന്തരമുള്ള അപമാനിക്കലിലൂടെ സമൂഹമൊന്നടങ്കം ഷണ്ഡത്വത്തിലേക്ക് പോയെന്നും നിരീക്ഷിക്കുന്നുണ്ട് സാജിദ.

അന്ധവിശ്വാസങ്ങളും അനാചാരങ്ങളും നടമാടിയിരുന്ന കാസർഗോഡ് ജില്ലയിലെ സാധാരണ ഗ്രാമത്തിൽ നിന്നാണ് ശശികലയെന്ന സാജിദ ഇസ്ലാമിനെ കുറിച്ച് പഠിക്കുന്നത്. ചുറ്റുപാടുമുള്ള യാഥാസ്ഥിക മുസ്ലിം കുടുംബങ്ങൾക്കിടയിൽ ജീവിച്ചുപോന്നിരുന്ന സാജിദക്ക് ഇസ്ലാമെന്നാൽ ഇതൊക്കെ തന്നെയാണ് എന്നായിരുന്നു ധാരണ. ഇടക്കാലത്ത് പുരോഗമന ആശയക്കാരായ ഒരു കുടുംബത്തിൽ നിന്നും യഥാർത്ഥ ഇസ്ലാമിനെ തിരിച്ചറിയുകയും തന്റെ ഹിന്ദി പഠനവേളയിൽ പരിചയപ്പെട്ട പരിവർത്തിത മുസ്ലിം സഹോദരിമാരുമായി തന്റെ മതപരമായ അറിവ് പങ്കുവെക്കുകയും ചെയ്ത സാജിദ പൊന്നാനിയിലെ ‘മൗനത്തൂൽ ഇസ്ലാം സഭ’യിൽ നിന്നാണ് മതപഠനം പൂർത്തിയാക്കുന്നത്. ഇപ്പോൾ വണ്ടൂരിലെ നടുവത്ത് എന്ന സ്ഥലത്ത് ഭർത്താവ് ഹനീഫിനൊപ്പം കഴിയുന്നു.



ഇസ്ലാമിനെ പ്രണയിച്ച് സർവ്വതും ഉപേക്ഷിച്ചിറങ്ങിയ ഒരു പറ്റം യുവതികളുടെ അനുഭവക്കുറിപ്പുകളാണ് നിങ്ങൾ ഇതുവരെ വായിച്ചത്. പ്രണയിച്ചും കണ്ണുകെട്ടിയും ഇസ്ലാമിലേക്ക് കൊണ്ടുചാടിക്കുന്ന ‘മതമാറ്റ അഭയാർത്ഥികൾ’യുടെ പട്ടിക നിരത്തിയ മാധ്യമങ്ങളൊന്നും തന്നെ ഇവരോട് ഇക്കാര്യത്തിൽ അഭിപ്രായം ചോദിക്കുകയോ തെറ്റുതിരുത്തുകയോ ചെയ്തിട്ടില്ലെന്നതാണ് വാസ്തവം. ഇസ്ലാമിലേക്കുള്ള കടന്നുവരവ് തങ്ങൾ ഇസ്ലാമിന് ചെയ്തുകൊടുക്കുന്ന ഒരു വലിയ സംഭാവന

വനയായി ഇവരാരും മനസ്സിലാക്കുന്നില്ല. മറിച്ച് അല്ലാഹു തങ്ങൾക്ക് കനിഞ്ഞുനൽകിയ ഒരു മഹാസൗഭാഗ്യമായി മാത്രമാണ് ഇവർ ഇതിനെ നോക്കിക്കാണുന്നത്.

ജിഹാദിനും മതമാറ്റത്തിനുമെല്ലാം ‘സ്നേഹ’ത്തിന്റെ മുഖം വരുന്നതിനു മുമ്പ് രൗദ്രരൂപം പുണ്ട മതമാറ്റ കഥകൾ നിലനിന്നിരുന്ന കാലത്ത് ഇസ്ലാം ആശ്ലേഷിച്ച ഒരാളെന്ന നിലക്ക് എന്റെ അനുഭവം കൂടി പറഞ്ഞ് ഈ കുറിപ്പ് അവസാനിപ്പിക്കട്ടെ.

മലപ്പുറം ജില്ലയിലെ വണ്ടൂരിലെ ഒരു ഗ്രാമത്തിലാണ് എന്റെ ജനനം. തികഞ്ഞ ഈശ്വരവിശ്വാസികളായ മാതാപിതാക്കളുടെ രണ്ടാമത്തെ മകളായ എനിക്ക് അച്ഛനമ്മമാരിൽ നിന്ന് പകർന്നു കിട്ടിയ മതവിചാരങ്ങളായിരുന്നു കൈമുതലായി ഉണ്ടായിരുന്നത്. ദൈവവിശ്വാസമെന്നാൽ പുജാമുറിയിലെ ശ്രീകൃഷ്ണ വിഗ്രഹവും ആരാധനയെന്നാൽ കുളിച്ച് ഈറനണിഞ്ഞ് വിഗ്രഹങ്ങൾക്കു മുന്നിൽ സാഷ്ടാംഗം പ്രണമിക്കുന്ന അച്ഛന്റെ മുഖവും മാത്രമായിരുന്നു അക്കാലത്ത് മനസ്സിൽ. അന്യമതവിശ്വാസങ്ങളെ കുറിച്ചുള്ള ഏക അറിവ് തങ്ങളെക്കാൾ ഏറെയൊ



ന്നും വിഭിന്നമല്ലാത്ത ആചാരങ്ങൾ സൂക്ഷിക്കുന്ന തൊട്ടടുത്ത മുസ്ലിം കുടുംബമായിരുന്നു.

ജീവിതലക്ഷ്യത്തെ കുറിച്ചുള്ള തന്റെ അയൽവാസികളുടെ സങ്കല്പത്തിൽ മാറ്റംവന്നത് പെട്ടെന്നായിരുന്നു; അതവരുടെ സാമൂഹികജീവിതത്തിലും പ്രകടമായി. വസ്ത്രധാരണത്തിൽ മാത്രമല്ല, ജീവിത രീതിയിലും അലസത പുലർത്തിയിരുന്ന അവർ ചുരുങ്ങിയ ദിവസത്തിനുള്ളിൽ കണിശതയുള്ളവരായി മാറി. അയൽവാസികളിൽ വന്ന മാറ്റം തെല്ലൊരത്ഭുതത്തോടു കൂടി നോക്കിക്കാണുകയായിരുന്നു ഞാൻ. മുസ്ലിംകളിലെ ഏതോ പുരോഗമനാശയക്കാരുമായി ചേർന്ന് പ്രവർത്തിക്കാൻ തീരുമാനിച്ചു എന്നു മാത്രമായിരുന്നു ആദ്യഘട്ടത്തിൽ അവരെ കുറിച്ചുള്ള എന്റെ അഭിപ്രായം. വെള്ളിയാഴ്ചകളിലെ പള്ളിയിൽപോക്കിനും മതപഠന ക്ലാസുകളിലേക്കുള്ള യാത്രയിലും വീടുപുട്ടി താക്കോൽ ഞങ്ങളെ ഏൽപ്പിക്കാറായിരുന്നു അവരുടെ പതിവ്. സൂഷ്കിപുജയിൽ അധിഷ്ഠിതമായ എന്റെ വികലവിശ്വാസങ്ങളുടെ ചങ്ങലപ്പട്ടു തുറന്ന് ദൈവദർശനത്തിലേക്കുള്ള വാതായനം തുറന്നത് ആ താക്കോലാണെന്ന് പിന്നീടെനിക്ക് തോന്നിയിട്ടുണ്ട്. താക്കോൽ ഏൽപ്പിക്കാൻ വരുമ്പോഴും തിരികെ വാങ്ങാൻ വരുമ്പോഴുമെല്ലാം അന്നത്തെ ക്ലാസിനെ കുറിച്ചും അതിന്റെ മൗലികതയെ കുറിച്ചുമെല്ലാം സംസാ



രണ്ടുളിൽ കടന്നുവരിക പതിവായി. ഗൗരവപരമായ വിഷയങ്ങൾ സംസാരിക്കുമ്പോൾ അവരിൽ കണ്ടുവരാറുള്ള ആത്മാർത്ഥത എന്നെ ഹാദാകർഷിച്ചിരുന്നു അക്കാലത്ത്.

അമ്പലത്തിലെ പ്രാർഥന കഴിഞ്ഞ് പ്രസാദവുമായി മടങ്ങുന്ന ഒഴിവുദിനങ്ങളിൽ കണ്ടുമുട്ടിയ അയൽവാസികളിൽ പെട്ട ഒരു ബാലികയുടെ ചോദ്യം വല്ലാതെ മനസ്സിൽ തട്ടി “കാണുകയും കേൾക്കുകയും ചെയ്യാത്ത ഈ കളിമൺരുപങ്ങളോട് പ്രാർഥിച്ചിട്ടെന്താ? അവർക്ക് നമ്മുടെ പ്രാർഥന വല്ലതും മനസ്സിലാവുമോ?” പതഞ്ഞുപൊങ്ങിയ രോഷം തടഞ്ഞുനിർത്താൻ കഴിഞ്ഞെങ്കിലും ഉള്ളൂണർത്തിയ അതിലെ യുക്തിയോട് പുറംതിരിഞ്ഞ് നിൽക്കാൻ എനിക്കു സാധിച്ചില്ല. പൂജാമുറിയിലേയും അമ്പലമുറിയിലേയും തുടർന്നുള്ള സന്ദർശനങ്ങൾ ജീവനിലുത്ത ചില കർമ്മങ്ങൾ മാത്രമായിത്തീർന്നു. ആയിടക്കാണ് സ്വീകരണമുറിയിൽ വച്ചിരുന്ന ശ്രീകൃഷ്ണവിഗ്രഹം ഒരു കോഴിയുടെ ചിറകടിയിൽ വീണുടഞ്ഞത്. മാതാപിതാക്കളുടെയും സഹോദരിയുടെയും പേടിക്കും പശവെച്ചൊട്ടിക്കാനുള്ള ധൃതിക്കുമിടയിൽ എന്നിലത് മറ്റൊരു ചിന്തയാണ് ഉണർത്തിയത്. സ്വന്തത്തെ രക്ഷിക്കാൻ കഴിയാത്ത ഈ ശിലാവിഗ്രഹം പിന്നെയെങ്ങനെ നമ്മെ സംരക്ഷിക്കും. അയൽവീട്ടുകാരുമായി മേൽ സംഭവം ഞാൻ സംസാരിച്ചു. യഥാർത്ഥ ദൈവത്തെ കുറിച്ചും അവന്റെ അധിതീയതയെ കുറിച്ചും മരണാനന്തരജീവിതത്തെ കുറിച്ചും അന്നു ഞങ്ങൾ ഏറെ സംസാരിച്ചു. ഇസ്‌ലാമികദർശനങ്ങളെ കുറിച്ചുള്ള ഗൗരവപരമായ പഠനത്തിലേക്കുള്ള ചവിട്ടുപടിയായിരുന്നു അത്. ഇസ്‌ലാമിനെ പ്രതിനിധീകരിക്കുന്ന നിരവധി പുസ്തകങ്ങൾ ഇതിനിടക്ക് വായിച്ചു തീർത്തു. അങ്ങനെ പതുക്കെ പതുക്കെ ഞാനും ഒരു മുസ്‌ലിമായി മാറുകയായിരുന്നു.

സത്യസാക്ഷ്യം വീട്ടിലറിഞ്ഞാലുണ്ടാകുന്ന പ്രതികരണം ഓർത്ത് ഞാൻ പകച്ചു. മുസ്‌ലിമായി ജീവിക്കുകയും അമുസ്‌ലിമായി അഭിനയിക്കുകയും ചെയ്യുക എന്നത് ദുഷ്കരവും ഏറെ ദുഃഖകരമായിരുന്നു. പ്രതിമകൾക്കും വിഗ്രഹങ്ങൾക്കും മുമ്പിൽ നിന്ന് ഗർഭദർശനമായി പടച്ചതമ്പുരാനോട് പ്രാർഥിച്ചിട്ടുണ്ട്, നാഥാ! നിവൃത്തികേടുകൊണ്ടാണ് പൊറുത്തുതരണേ! എന്ന്.

ഇസ്‌ലാമിലേക്കു കടന്നുവന്ന ഒരു സഹോദരിയാണ് ആരാധനാകർമ്മങ്ങളിൽ വിട്ടുവീഴ്ച ചെയ്തുകൊണ്ടുള്ള ഈ രീതിയുടെ പ്രത്യാഘാതങ്ങൾ എന്നെ ബോധ്യപ്പെടുത്തിയത്. അതിലൊരു തീരുമാനമെടുക്കുക എന്നത് അനിവാര്യമായി മാറി. ഒന്നുകിൽ മുസ്‌ലിമായി സ്വന്തം വീട്ടിൽ താമസിക്കുക; അല്ലെങ്കിൽ അതിന് അനുകൂല സാഹചര്യമുള്ളിടത്തേക്ക് പോവുക. വീട്ടുകാരുടെ കടുത്ത പ്രതികരണം മൂലം നിർഭാഗ്യവശാൽ രണ്ടാമത്തെ തീരുമാനമാണ് നടപ്പിലായത്. രണ്ട് ദശാബ്ദത്തോളം കാലം സ്വന്തമെന്ന് അഭിമാനിച്ചിരുന്ന പലതും ഉപേക്ഷിച്ചുകൊണ്ടുള്ള യാത്ര... സ്രഷ്ടാവിന്റെ ദർശനങ്ങൾ നെഞ്ചേറ്റിയാണല്ലോ എന്ന സമാധാനം മാത്രം.

മതപഠനത്തിനായി പൊന്നാനിയിലെത്തിയപ്പോഴാണ് യഥാർത്ഥ പരീക്ഷണങ്ങൾ നേരിട്ടത്. സ്വന്തക്കാരും ബന്ധുക്കളും വന്ന് തിരികെവരാൻ പറയുന്നത് മനസ്സിലാക്കാം. പക്ഷെ, മുസ്‌ലിംകളായ മഹല്ലിലെ കാരണവന്മാരും പൗരപ്രമാണിമാരുമെല്ലാം തിരികെചെല്ലാൻ പറയുമ്പോഴുള്ള അവസ്ഥ! സർവ്വ സ്രഷ്ടാവിനോട് കരഞ്ഞു പ്രാർഥിച്ച സമയങ്ങളായിരുന്നു അത്. അല്ലാഹുവിന്റെ അപാരമായ അനുഗ്രഹത്താൽ എല്ലാത്തിലും പിടിച്ചുനിൽക്കാൻ പറ്റി. ഇന്നേറെ സന്തോഷവതിയാണ് ഞാൻ.

കാറും ബൈക്കും മൊബൈലും സ്നേഹസ്നേഹമടങ്ങുന്ന പ്രണയ മതംമാറ്റ ഭീകരരെ കുറിച്ചുള്ള അപസർപകകഥകൾ വായിച്ചപ്പോൾ പഴയ കുറെ കാര്യങ്ങൾ ഓർമ്മിലേക്ക് കടന്നുവന്നു. കേവലം ചില ഭൗതികലാഭങ്ങൾക്കു വേണ്ടി സ്വന്തം മതം ഉപേക്ഷിച്ചവരെന്ന ആരോപണങ്ങളുടെ നിജസ്ഥിതി വ്യക്തമാക്കുകയും ആനുകാലികങ്ങളിൽ നിറഞ്ഞുനിൽക്കുന്ന പുതിയ സംഭവവികാസങ്ങളിലുള്ള അവരുടെ അഭിപ്രായങ്ങൾ അറിയുകയും ചെയ്യുന്നതിലപ്പുറം, ഇപ്പോൾ അവർ എവിടെ എത്തിനിൽക്കുന്നു എന്നതിനെക്കുറിച്ചുള്ള ജീജ്ഞാസ കൂടിയിരുന്നു യഥാർത്ഥത്തിൽ ഇങ്ങനെയൊരു ലേഖനവിഷയം തിരഞ്ഞെടുക്കാനുള്ള പ്രേരകം. പരലോകത്തെ കുറിച്ചുള്ള അചഞ്ചലമായ പ്രതീക്ഷ കാത്തുസൂക്ഷിക്കുമ്പോൾ തന്നെ ഇഹലോകത്തെ നിരാശാജനകമായ ഭാവിയെ കുറിച്ച് അവർ ഓരോരുത്തരും ബോധവതികളായിരുന്നുവെന്നും, എന്നാൽ അല്ലാഹുവിന്റെ അപാരമായ അനുഗ്രഹത്താൽ ഭൗതികജീവിതത്തിൽ തന്നെ അവരെല്ലാവരും സമാധാനപരവും സന്തോഷപൂർണ്ണവുമായ ജീവിതം നയിക്കുന്നവരാണെന്നുള്ള ഹൃദ്യമായ തിരിച്ചറിവാണ് ഈ അന്വേഷണത്തിന്റെ ബാക്കിപത്രം.



അതെ! പ്രണയമാണ് ഞങ്ങളെ ഇവിടെയെത്തിച്ചത്. ഉറവരെയും ഉടയവരെയും ഉപേക്ഷിച്ചിറങ്ങിപ്പോരാൻ മാത്രം മനസ്സിൽ പ്രേരണ ചെയ്യുന്നതിന് പ്രണയം. പക്ഷേ അത് വിമർശകർ കരുതുന്നത്പോലെ ഏതെങ്കിലും യുവാക്കളോടല്ല; മറിച്ച് സൃഷ്ടികർത്താവായ ലോകൈകനാഥനോട്, അവന്റെ കരയറ്റ ആദർശങ്ങളോട്... നിങ്ങൾ അപരിഷ്കൃതമെന്ന് പരിചയപ്പെടുത്തിയ ദൈവികമതത്തിന്റെ ആ അദമ്യമായ സ്നേഹത്തിലേക്കാണ് പ്രണയകഥയിലെ ഓരോ കഥാനായികമാരും അലിഞ്ഞുചേർന്നത്. ശാന്തിയും സമാധാനവും അഭിലഷിക്കുന്ന ഒരു മനസ്സുണ്ടോ എങ്കിൽ നിങ്ങൾക്കും ഇതിലൊരിടമുണ്ട്; മുൻവിധികളും അജ്ഞതയും പാതിവഴിയിൽ ഉപേക്ഷിക്കണമെന്ന് മാത്രം.

അല്ലാഹുവിനെ പ്രണയിച്ച്-ഇസ്‌ലാമിനെ പ്രണയിച്ച്-ഈ ആദർശസംഹിതയെ വരിക്കാനെത്തിയ മുഴുവൻ സഹോദരിമാരെയും നാഥൻ അനുഗ്രഹിക്കുമാറാവട്ടെ. അവരുടെയും മറ്റു സുഹൃത്തുക്കളുടെയും ഇഹപരജീവിതം അല്ലാഹു ക്ഷേമപൂർണ്ണമാക്കട്ടെ.

